

۴۸۶
 فی حق اقیقہ فی التالیف والاشاعت لا یجمن خدام الدین
 اور زکوٰۃ دو ادب کو رکھ کر دین کے ساتھ کرنا
 ۲۶

فلسفہ

مؤلفہ
 محمد علی عفی عنہ

المشیع شعبۃ التالیف والاشاعت لا یجمن خدام الدین

دروازہ شیرالوالہ لاہور
 محرم ۱۳۶۹ھ

بارشتم ایک ہزار
 غلام محمد کاتب رحیمیل لاہور
 مقامی حضرات نے ترجمہ مفت میں دیا ہے۔ ہر کا ایک ایک حصہ لکھ کر مفت منگوا سکے ہیں۔
 نوٹ:- یہ رسالہ اس سے پہلے تو پڑھا تھا ہو چکا ہے۔

قرآن حکیم کی نئی تفسیر مرتبہ حضرت مولانا حاجی احمد علی صاحب

حضرت مولانا مولوی حاجی احمد علی صاحب مسئلہ اعلیٰ قرآن حکیم کی خدمت بصورت درس تدریس ایک عرصہ سے جس تہذیبی اور جانفشانی سے کر رہے ہیں وہ پنجاب کی بلکہ تمام ہندوستان کی مسلم آبادی سے پوشیدہ و مخفی نہیں چنانچہ شہر لاہور دروازہ شیراوالہ مسجد اٹن سبھاخان میں صبح کی وقت اگر تجارت اور ملازمت پیشہ اصحاب تعلیم قرآن سے بہرہ اندوز ہو رہے ہیں تو شام کی وقت وہاں ہی سکولوں اور کالجوں کے طلبہ مستفید ہو رہے ہیں تحریری طور پر مولانا نے جو دین الہی کی خدمت کی وہ غامد و باہر چنانچہ انجمن خدام الدین کی طرف سے اس وقت تک ملاکھ دس سزار کی تعداد میں ۳۴ اصلاحی رسالجات شائع ہو چکے ہیں جو مفت تقسیم ہو رہے ہیں۔ یہ سب کچھ مولانا ہی کے وجود مسعود کی برکت سے ہو رہا ہے بعض غلص احباب کی مخلصانہ درخواست پر مولانا نے قرآن حکیم کی تفسیر لکھنا شروع فرمائی ہے چنانچہ بطور نمونہ سورہ علق یعنی فتح مبینہ سورہ عصر جس میں عروج اقوام کے اسباب۔ سورہ قمر میں جہیں فرائض علماء کرام و صوفیائے عظام سورہ کوثر جس میں اصول ہزیمت اعداء اسلام۔ سورہ معوذتین جن میں مصائب میں جائے پناہ کے مضامین درج ہیں۔ بوضاحت بیان فرمائے ہیں لکھانی چھپانی کاغذ نہایت دیدہ زیب جو دیکھنے سے تعلق رکھتی ہے۔ جمیع مسلمانان ہند سے ذاتی امید ہے کہ حضرت مولانا کی اس سعی جمیل سے فائدہ اٹھائیں گے۔ ہر مہر معصود لاک سورہ علق سورہ عصر سورہ قمر سورہ کوثر سورہ معوذتین ۴۰ رولٹ :- پانچوں تفسیریں مجلد ابکر دیکھ چار آنہ قدر میں آؤں گے جبر و جبر و طلب فرمائیں ان رجسٹر دیکھنے کی ضرورت میں کم ہونیکا خطرہ ہے دی لی نہیں بھیجا جاتا ۵

گلدستہ صد احادیث نبوی صلی علیہ وسلم

مرتبہ حضرت مولانا حاجی احمد علی صاحب امیر انجمن خدام الدین دروازہ شیراوالہ لاہور اس گلدستہ میں شواہد شریعہ اعلیٰ درجہ کی صحیح فقط بخاری شریف اقد مسلم شریف کی جمع کی گئی ہیں کوئی حدیث شریف اصل کتاب کی ایک سطر سے زائد نہیں ہے۔ اصل حدیث کے نیچے اس کا ترجمہ بھی عام فہم زبان میں درج کیا گیا ہے۔ ہر حدیث کے اختتام پر چند الفاظ ہیں اسکی مختصر تشریح بھی کردی گئی ہے۔ اسکو نہایت خوبصورت چھپی ساز پر طبع کرایا گیا ہے۔ مقامی حضرات مجلد ہر میں ملے سکتے ہیں۔ بیرونی حضرات مجلد کیلئے سواچھ آنے کے ملک بھیج کر منگوا سکتے ہیں

انجمن خدام الدین دروازہ شیراوالہ لاہور



مکملہ امامیہ

تہذیب

یہ اور ان اسلام! اسلام کی بنیاد پانچ چیزوں پر رکھی گئی
ہے۔ توحید و رسالت کا اقرار۔ نماز۔ روزہ۔ حج۔ زکوٰۃ
ان پانچ چیزوں میں سے کسی ایک کے انکار سے بھی
کفر لازم آتا ہے۔ اور اگر اقرار کے بعد عمل میں سستی
کی جائے۔ تو فسق لازم آتا ہے۔ اور فسق یعنی گناہ
بھی ایسا جسکی مزا دوزخ ہے۔ کئی مسلمان ایسے بھی
پائے جاتے ہیں۔ جو احکام الہی کی مخالفت اپنی

جہالت کے باعث کرتے ہیں۔ نہ تو انہیں اس حکم الہی کی اہمیت کا علم ہوتا ہے اور نہ اُس سزا کو جانتے ہیں۔ جو اسکی مخالفت پر دربار الہی سے تجویز شدہ ہے ورنہ علم ہونیکے بعد ممکن ہے کہ بہت سے آدمی عذاب الہی سے اپنے آپ کو بچنے کے لئے حکم خداوندی کی تعمیل سے ہرگز جی نہ چرائیں۔ چنانچہ اس چھوٹے سے رسالے میں زکوٰۃ کے متعلق اللہ تعالیٰ اور اُس کے رسول صلی اللہ علیہ وسلم کے فرمان اور ادا نہ کرنے والے کے لئے جو سزائیں تجویز شدہ ہیں۔ وہ مسلمانوں کے گوش گزار کی جائیں گی۔ اس کے بعد زکوٰۃ میں مسلمانوں کے اخلاقی۔ اقتصادی۔ معاشرتی۔ سیاسی فوائد جو مضمّن ہیں۔ وہ معروض ہونگے بارگاہ الہی میں بصد عجز ملتجی ہوں۔ کہ اس عاجزانہ ہدیہ کو قبول فرمائے۔ اور مسلمانوں کو توفیق عمل عطا فرما کر عذاب جہنم سے بچائے۔ حسبنا اللہ ونعم الوکیل نعم المولیٰ ونعم النصیر

زکوٰۃ کے متعلق شاہنشاہ حقیقی عزائم کا فرمان

قوله تعالى: - وَأَقِيمُوا الصَّلَاةَ وَآتُوا الزَّكَاةَ وَارْكَبُوا مَعَهُ السَّابِقِينَ ۚ (بقرہ رکوع ۵)

ترجمہ۔ ادا قائم رکھو نماز اور دیا کرو زکوٰۃ اور مجھ کو نماز میں چمکنے والوں کے ساتھ۔

در بارہم رسالہ کا زکوٰۃ کے متعلق اعلان

عَنْ ابْنِ عَبَّاسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ بَعَثَ مَعَاذًا إِلَى الْيَمَنِ فَقَالَ أَدْعُهُمْ إِلَى شَهَادَةٍ أَنْ لَا إِلَهَ إِلَّا اللَّهُ وَأَنِّي رَسُولُ اللَّهِ فَإِنْ هُمْ أَطَاعُوا ذَلِكَ فَاَعْلَمُهُمْ أَنَّ اللَّهَ افْتَرَضَ عَلَيْهِمْ خَمْسَ صَلَوَاتٍ فِي كُلِّ يَوْمٍ وَكَأَنَّ كَلِمَةً فَإِنْ هُمْ أَطَاعُوا ذَلِكَ فَاَعْلَمُهُمْ أَنَّ اللَّهَ افْتَرَضَ عَلَيْهِمْ صَدَقَةً فِي أَمْوَالِهِمْ تَأْخُذُ مِنْ أَغْنِيَاكِهِمْ وَتُرَدُّ فِي فُقَرَائِهِمْ (بخاری شریف باب وجوب الزکوٰۃ)

ترجمہ۔ عید اللہ بن عباس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے معاذؓ کو یمن کی طرف بھیجا۔ آپ نے فرمایا۔ اہیں اللہ تعالیٰ کی توحید اور میری رسالت کی شہادت کے لئے دعوت دو۔ جب وہ اس بات کو مان لیں پھر انہیں اطلاع دو۔ کہ اللہ تعالیٰ نے ان پر پانچ نمازیں روزانہ فرض کی ہیں۔ اگر وہ اس بات کو مان جائیں۔ پھر انہیں اطلاع دو۔ کہ اللہ تعالیٰ نے ان کے مالوں میں زکوٰۃ فرض کی ہے۔ جو انکے دولت مندوں سے لی جائے گی۔ اور انہیں انکے محتاجوں پر بانٹ دی جائے گی۔ انتہی۔

تارکِ زکوٰۃ کیلئے شاہنشاہ کی طرف سے سزا

کا اعلان

قَوْلُهُ تَعَالَى - وَالَّذِينَ يَكْنُزُونَ الذَّهَبَ وَالْفِضَّةَ وَلَا يَسْفِقُونَهَا
فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ يَوْمَ يُخْرِجُنَا عَنْهَا
فِي نَارٍ جَهَنَّمَ فَتُكْوَى بِهَا جِبَاهُهُمْ وَجُنُوبُهُمْ وَظُهُورُهُمْ
هَذَا أَمْكَانُ كَنْزِهِمْ لَا بَفْسِيكُمْ فَذُوقُوا مَا كُنْتُمْ تَكْنُزُونَ

ترجمہ - اور جو لوگ سونا اور چاندی جمع کر رکھتے ہیں - اور اُسے
اللہ کی راہ میں خرچ نہیں کرتے - پس انہیں درد دینے
والے عذاب کی خوشخبری دے - جس دن اُس سونے اور
چاندی کو دوزخ کی آگ میں گرم کیا جائے گا - پھر اُس سے
اُن کے ماتھوں اور پہلوؤں اور پیٹھوں کو داغ دیئے
جائینگے (اور اُن سے کہا جائیگا) یہ وہ چیز ہے - جسے تم نے
اپنی جانوں کے لئے جمع کیا تھا - پس جس چیز کو تم جمع کیا
کرتے تھے - اُس کا مزہ چکھو -

مفسرین حضرات کے اقوال کہ یہ

آیتیں مالِ عینِ زکوٰۃ کے حق میں ہیں

وَاخْتَارَ بَعْضُ الْمُتَقَاتِلِينَ حَبْلَهُ عَلَى الْعُمُومِ وَيَدُ خَلِّ

فِيهِ الْأَخْبَارُ وَالشُّهُبَاتُ دُخُولًا أَوْ لِيًّا وَفَسْرَ غَيْرُ
 وَاحِدٍ إِلَّا تَفَاقَ فِي سَبِيلِ اللَّهِ بِالشَّرْكَاهِ لِمَا رَوَى عَنْ
 أَبِي عُبَايَةَ رَضِيَ اللَّهُ تَعَالَى عَنْهُمَا أَنَّكَ لَمَّا نَزَلَتْ هَذِهِ
 الْآيَةُ كَبُرَ ذَلِكَ عَلَى الْمُسْلِمِينَ فَقَالَ عُمَرُ رَضِيَ اللَّهُ
 تَعَالَى عَنْهُ أَنَا أَفْرَجُ عَنْكُمْ فَانْطَلَقَ فَقَالَ يَا بَنِي اللَّهِ
 إِنَّهُ كَبُرَ عَلَى أَصْحَابِكَ هَذِهِ الْآيَةُ فَقَالَ عَلَيْهِ الصَّلَاةُ
 وَالسَّلَامُ إِنَّ اللَّهَ تَعَالَى كَمَا يَفْرُضُ الزَّكَاةَ إِلَّا لِبَطِيْبِ
 مَا بَقِيَ مِنْ أَمْوَالِكُمْ - (روح المعاني)

ترجمہ :- بعض محققین کا خیال ہے کہ اس آیت میں وہ سب
 لوگ مراد ہیں جو اللہ تعالیٰ کی راہ میں خرچ نہیں کرتے
 اور اس آیت میں علماء اور صوفیاء (جو اللہ تعالیٰ کی راہ میں
 مال خرچ نہیں کرتے) سب سے پہلے داخل ہونگے۔ اور
 بہت سے مفسرین نے اللہ تعالیٰ کی راہ میں خرچ نہ کرنے
 سے زکوٰۃ نہ دینا مراد لیا ہے۔ کیونکہ عبد اللہ بن عباس
 (رضی اللہ تعالیٰ عنہ) سے روایت ہے۔ جب یہ آیت نازل
 ہوئی۔ تو مسلمانوں پر گراں گزری (حضرت عمر رضی اللہ تعالیٰ
 عنہ نے فرمایا۔ میں تمہیں اس کا مطلب حل کر دیتا ہوں۔
 آپ نے جا کر عرض کی۔ اے اللہ کے نبی (صلی اللہ علیہ وسلم)
 میرے صحابہ پر یہ آیت گراں گزری ہے۔ آپ نے فرمایا
 اللہ تعالیٰ نے زکوٰۃ اس لئے فرض کی ہے۔ کہ (زکوٰۃ لینے
 کے بعد) تمہارے باقی ماندہ مالوں کو پاک کر دے۔ انتہی +

سونے اور چاندی کی زکوٰۃ ادا نہ کرنے والے کیلئے

درپار نبوی سے سزا کا حکم

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَكُونُ كَنْزُ أَحَدِكُمْ يَوْمَ الْقِيَمَةِ شِبَاعًا أَقْرَعَ يَفِرُّ مِنْهُ صَاحِبُهُ وَيُطْلَبُهُ حَتَّى يُلْقِيَهُ أَصَابِعُهُ - رواه احمد

ترجمہ :- ابو ہریرہ رض سے روایت ہے۔ رسول اللہ صلی اللہ علیہ وسلم نے فرمایا۔ تمہارا خزانہ (جس کی زکوٰۃ نہ ادا کی گئی ہو) قیامت کے دن ایک گنجا سانپ ہوگا۔ خزانے کا مالک اُس سے بھاگے گا۔ اور وہ اُسے پکڑنے کے لئے اُس کے پیچھے دوڑے گا۔ یہاں تک کہ وہ مالک اپنی انگلیاں اُس کے منہ میں دھبانے کے لئے دے گا

اوٹٹ گائے اور بکری کی زکوٰۃ ادا نہ کرنے والے کی سزا

عَنْ أَبِي ذَرٍّ قَالَ أَنْتَهَيْتُ إِلَيْهِ يَحْيَى بْنُ أَبِي النَّجَّى صَلَّى اللَّهُ عَلَيْهِ وَسَلَّمَ قَالَ وَالَّذِي نَفْسِي بِيَدِهِ أَوْ وَالَّذِي لَا إِلَهَ غَيْرُهُ أَوْ لِمَا حَلَفْتُ مَا مِنْ رَجُلٍ تَكُونُ لَهُ إِبِلٌ أَوْ بَقَرٌ أَوْ غَنَمٌ لَا يُؤَدِّي حَقَّهَا إِلَّا أَتَى بِهَا يَوْمَ الْقِيَمَةِ عَظِيمٌ مَا تَكُونُ وَأَسْمَنَهُ نَظَرُهَا بِأَخْفَاهَا وَتَنْطَحُهُ بِقَرْنِهَا كُلَّمَا جَانَزَتْ

زکوٰۃ البقر

عَلَيْهِ آخِرُهَا رَأَتْ أَوْلَهَا حَتَّى يُقْضَى بَيْنَ النَّاسِ (رداء البخاری باب)

ترجمہ :- ابو ذرؓ سے روایت ہے کہ میں رسول اللہ صلی اللہ علیہ وسلم کے ہاں پہنچا۔ آپ نے فرمایا :- اُس خدا کی قسم جسکے قبضے میں میری جان ہے۔ یا فرمایا اُس خدا کی قسم جس کے سوا اور کوئی معبود نہیں ہے۔ یا اس قسم کی اور کوئی قسم کھائی آپ نے فرمایا، جس شخص نے (دنیا میں) اونٹ گائے یا بکری کی زکوٰۃ ادا نہیں کی ہوگی۔ قیامت کے دن ان جانوروں کو بہت بڑا اور بہت زیادہ موٹا کر کے لایا جائے گا۔ اور وہ اُسے اپنے پاؤں سے لٹاڑینگے۔ اور اپنے سینگوں سے مارینگے۔ جب سب سے آخری گزرے گا۔ تو سب سے پہلا لوٹ کر آجائے گا۔ (اسی عذاب میں مبتلا رہیگا) یہاں تک کہ سب لوگوں کے اعمال کا فیصلہ کیا جائے۔ انتہی ۔

خلافت راشدہ کا فیصلہ

زکوٰۃ کا منکر مرتد اور واجب القتل ہے

اِنَّ اَبَا هُرَيْرَةَ ؓ قَالَ كَمَا تَوَفَّى رَسُولُ اللّٰهِ صَلَّى اللّٰهُ عَلَيْهِ وَسَلَّمَ وَكَانَ اَبُو بَكْرٍ وَكَفَرَمَنْ كَفَرَ مِنْ اَعْرَابٍ فَقَالَ عُمَرُ كَيْفَ تُقَاتِلُ النَّاسَ وَقَدْ قَالَ رَسُولُ اللّٰهِ صَلَّى اللّٰهُ عَلَيْهِ وَسَلَّمَ اَمَرْتُ اَنْ اُقَاتِلَ النَّاسَ حَتَّى يَقُوْا لَوْ اِلَّا اللّٰهُ فَمَنْ قَالَهَا فَقَدْ عَصَمَ مِنِّْيْ مَالُهُ وَنَفْسُهُ اِلَّا بِحَقِّهِ وَحِسَابُهُ عَلَى اللّٰهِ فَقَالَ وَ اللّٰهُ لَا قَاتِلَ مَنْ فَرَّقَ بَيْنَ الصَّلَاةِ وَ الزَّكَاةِ

فَإِنَّ الزَّكَاةَ تَحَقُّ الْمَالِ وَاللَّهُ لَوْ مَنَعُونِي عَنَّا قَا كَانُوا
 يَوْمَ دُونِ نَهْمَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ لَقَاتَلْتُهُمْ
 عَمَلِي مَنَعَهَا مَا لَمْ يَكُنْ فِي اللَّهِ مَا هُوَ إِلَّا أَنْ قَدْ شَرَحَ اللَّهُ
 صَلَّاهُ رَبِّي بِكَرِي فَصَرَفْتُ أَتَدَّ الْحَقُّ (رواه البخاري باب وجوب الزكاة)

ترجمہ :- ابو ہریرہؓ سے فرمایا۔ جب رسول اللہ صلی اللہ علیہ وسلم
 نے وفات پائی۔ آدھ ابو بکرؓ غلیفہ ہوئے۔ اور عرب میں
 سے جس نے کافر ہونا تھا ہو گیا۔ اُس وقت عمرؓ نے فرمایا
 آپ لوگوں سے (یعنی زکوٰۃ نہ دینے والوں سے) کیسے
 لڑ سکتے ہیں۔ حالانکہ رسول اللہ صلی اللہ علیہ وسلم نے فرمایا
 ہے۔ مجھے لوگوں سے جہاد کی اجازت دی گئی ہے۔ یہاں
 تک کہ وہ لا الہ الا اللہ کہیں۔ (یعنی اُن لوگوں سے لڑ سکتا
 ہوں جو کلمہ توحید کے قائل نہ ہوں) اور جس شخص نے
 کلمہ توحید کا اقرار کیا۔ اُس نے مجھ سے اپنے مال اور جان
 کو محفوظ کر لیا۔ مگر قانون اسلام اپنے کسی حق کی بنا پر اُس
 کی جان لینا چاہے۔ (مثلاً قصاص یا شادی شدہ کے
 زنا کرنے سے نوروہ اور بات ہے) اور کلمہ توحید کے اقرار
 کرنے والے کا حساب اللہ تعالیٰ پر ہے۔ ابو بکرؓ نے فرمایا
 خدا کی قسم ہے۔ جس نے نماز اور زکوٰۃ میں فرق کیا۔ اسکے
 ساتھ ضرور جہاد کرونگا۔ کیونکہ زکوٰۃ مال کا حق ہے۔ خدا کی
 قسم ہے۔ اگر مجھے بھیڑ کا چھوٹا سا بچہ (جسکی عمر ایک سال

تک پہنچی ہو) بھی زکوٰۃ میں کم کر دیں گے۔ جسے وہ پہلے رسول اللہ صلی اللہ علیہ وسلم کے وقت ادا کیا کرتے تھے۔ اُس کے نہ دینے پر بھی اُن سے لڑونگا۔ حضرت عمرؓ نے فرمایا۔ خدا کی قسم سوائے اسکے نہیں۔ (یعنی یہ زور اس لئے دے رہے ہیں) کہ اللہ تعالیٰ نے ابوبکر کے سینہ میں یہ بات ڈالی ہے۔ میں بھی سمجھ گیا۔ یہی ٹھیک بات ہے۔ انتہی +

کس شخص کے فتنے زکوٰۃ لازم ہے؟

آزاد۔ عقلمند۔ بالغ۔ مسلمان جب نصاب کا مالک ہو۔ اور اُسکی ملکیت میں مال کو ایک سال گزر جائے (یعنی غلام پاگل۔ نابالغ اور کافر کے ذمہ زکوٰۃ نہیں ہے)

کس مال سے زکوٰۃ لی جاتی ہے؟

اسلامی شریعت میں پانچ قسم کے مالوں سے زکوٰۃ وصول کی جاتی ہے:-

- (۱) چوپاؤں سے جو سال کے اکثر حصہ میں جنگل میں جرتے والے ہوں (۲) کھیتی کی اُس پیداوار سے جو سال بھر رہ سکتی ہو مثلاً سبزیوں چونکہ خشک کر کے سال بھر رکھی نہیں جاتیں۔ اُن پر زکوٰۃ نہیں ہوگی۔ اور ہر قسم کے اناج پر ہوگی۔ کیونکہ وہ رکھا جاتا ہے (۳) مال تجارت سے (۴) دفن شدہ خزانہ اگر کسی کو مل جائے

(۵)۔ سونے اور چاندی سے خواہ سکتے یا زبور کی صورت میں ہوں۔ یا ٹکڑوں کی صورت میں۔

زکوٰۃ کب وصول کی جاتی ہے؟

چوپاؤں، مال تجارت، اور سونے چاندی سے سال گزرنے کے بعد، کھیتی کی پیداوار سے جب فصل اٹھائی جائے وقت سے جب کسی کو ملے۔

نصابِ زکوٰۃ

سونے اور چاندی کا نصاب

چاندی کا نصاب ساڑھے باون تولہ ہے۔ اس سے کم مقدار میں زکوٰۃ فرض نہیں ہے۔ اور چاندی کی زکوٰۃ یہ ہے۔ کہ ہر ساڑھے باون تولہ میں سے ایک تولہ تین ماشے اور پانچ رتی چاندی دیجائے۔ سونے کا نصاب ساڑھے سات تولہ ہے۔ اور زکوٰۃ میں چالیسواں حصہ دینے کا حکم ہے یعنی ہر ساڑھے سات تولہ میں سے دو ماشے دو رتی سونا دینا چاہئے۔

بکریوں کا نصاب

ان بکریوں پر زکوٰۃ ہوگی۔ جو جنگل میں چرنے والی ہوں

اور سال گزرنے کے بعد فرض ہوگی۔ چالیس بکریوں سے کم میں زکوٰۃ نہیں ہوگی۔ پھر چالیس سے لیکر ایک سو بیس تک ایک بکری ادا کرنی ہوگی۔ ۱۲۱ سے ۲۰۰ تک دو بکریاں ہونگی۔ ۲۰۱ سے ۳۹۹ تک تین بکریاں ۴۰۰ میں چار بکریاں۔ اس کے بعد ہر ایک سو پر ایک بکری بڑھتی جائے گی۔ بھیڑوں کا بھی یہی نصاب ہے

گائے کا نصاب

گایوں کے مال پر زکوٰۃ تب ہوگی۔ جب جنگل میں چرنے والی ہوں۔ ۳۰ سے کم میں زکوٰۃ نہیں ہے اور ۳۰ پر جب ایک سال گزر جائے تب ایک سال کا تر یا مادہ زکوٰۃ میں دیجائے۔ اور ۴۰ میں دو سال کا تر یا مادہ زکوٰۃ میں دی جائے۔ ۴۰ سے ۵۹ تک امام ابو یوسف و محمد رحمۃ اللہ علیہما کے ہاں وہی ۴۰ والی زکوٰۃ ہی رہیگی۔ جب ۶۰ ہو جائیں۔ تب ایک ایک سال کے دو تر یا دو مادہ دی جائیں۔ ۷۰ میں ایک ایک سال کا اور ایک دو سال کا تر یا مادہ دی جائے۔ ۸۰ میں دو دو سال کے تر یا مادہ دیے جائیں۔ ۹۰ میں تین ایک سال کے تر یا مادہ دی جائیں۔ ۱۰۰ میں دو ایک ایک سال کے تر یا مادہ اور ایک دو سال کا تر یا مادہ دی جائے۔ اُس کے بعد ہر ۱۰ عدد پر ایک سال یا دو سال کے تر اور مادہ

کی مقدار بڑھتی جائے گی۔ بھینس کا نصاب بھی گائے والا ہی ہے۔

اونٹ کا نصاب

پانچ اونٹ سے کم میں زکوٰۃ نہیں ہے۔ ۵ اونٹ جنگل میں چرنے والوں پر سال گزرنے کے بعد ایک بکری زکوٰۃ ہوگی۔ اور ۹ تک یہی رہیگی۔ ۱۰ سے ۱۲ تک دو بکریاں رہیں گی۔ ۱۵ سے ۱۷ تک تین بکریاں ہوں گی۔ ۲۰ سے ۲۲ تک چار بکریاں ہوں گی۔ ۲۵ سے ۳۵ تک ایک سال کی ایک اونٹنی زکوٰۃ میں دی جائیگی۔ ۳۶ سے ۴۵ تک ایک اونٹنی دو سال کی زکوٰۃ میں دی جائیگی۔ ۴۶ سے ۶۰ تک ایک اونٹنی چار سالہ زکوٰۃ میں دی جائیگی۔ ۶۱ سے ۹۰ تک دو اونٹیاں دو سالہ دی جائیں گی۔ ۹۱ سے ۱۲۰ تک دو اونٹیاں ۳ سال کی دی جائیں گی۔ اس تعداد کے بعد پھر از سر نو نصاب شروع کیا جائیگا۔ یعنی اتنے اونٹوں کا تو یہی رہیگا۔ جو زیادہ ہوں گے۔ ان کا نصاب پھر پانچ سے شروع ہوگا۔

گھوڑے کا نصاب

گھوڑے جب جنگل میں چرنے والے ہوں۔ اور نہ

اور مادہ دونوں ملے جلے ہوں۔ (کیونکہ محض ثریا مادہ پر زکوٰۃ نہیں ہے) مالک کو اختیار ہے۔ چاہے تو ہر گھوڑے کی زکوٰۃ ایک دینار (راج الوقت پر) دے۔ یا قیمت کر کے چاندی کے نصاب کی زکوٰۃ ادا کر دے۔

گدھے اور خچر کی زکوٰۃ

گدھے اور خچر میں کوئی زکوٰۃ نہیں ہے۔ البتہ اگر تجارت کے لئے ہوں۔ تو اُن کی قیمت پر دوسرے مال تجارت کی طرح زکوٰۃ ہوگی۔

مال تجارت سے

مال تجارت خواہ کسی قسم کا ہو۔ اُس پر تب زکوٰۃ لازم آتی ہے۔ جب اُس کی قیمت سونے یا چاندی کے نصاب زکوٰۃ کو پہنچ جائے۔ اور مالک کے قبضہ میں ایک سال کا عرصہ بھی گزر گیا ہو۔ جس ماہ میں زکوٰۃ ادا کرنی ہو اُس ماہ میں موجودہ مال کی قیمت پر زکوٰۃ دی جائیگی۔ درمیان سال میں چوکی بیشی ہوتی رہی ہے۔ اُس کا کچھ اعتبار نہیں ہے۔

معدن (کامیں) اور دفینہ کی زکوٰۃ

معدن اور دفینہ میں سے فوراً (یعنی سال کی کوئی شرط نہیں ہے)

پانچواں حصہ بیت المال میں بھیج دیا جائے گا۔

زمین کی پیداوار کی زکوٰۃ

بارانی پانی کی کاشت سے دسواں حصہ زکوٰۃ نکالی جاتی ہے۔ اور کنوئیں سے کھینچ کر جو پانی کھیت کو دیا جائے۔ اس سے بیسواں حصہ پیداوار کا زکوٰۃ ادا کی جائے۔ اس مسئلہ کی مزید تفصیلات مقامی محقق علماء سے معلوم کی جائیں۔

مصارف زکوٰۃ

قوله تعالى :- اَلَمَّْا الصَّدَقَاتُ لِلْفُقَرَاءِ وَ الْمَسْكِينِ وَ الْعَبْدَانِ عَلَيْهِمَا وَ الْمَسْكِينِ فَذُو جُهْدٍ وَ فِي الرِّقَابِ وَ الْغَارِمِينَ وَ فِي سَبِيلِ اللَّهِ وَ ابْنِ السَّبِيلِ فَرِيضَةً مِّنَ اللَّهِ وَ اللَّهُ عَلِيمٌ حَكِيمٌ

ترجمہ۔ زکوٰۃ جو ہے۔ سودہ حق ہے مفلسوں کا اور محتاجوں کا اور زکوٰۃ کے کام پر جانے والوں کا اور جن کی دلجوئی کرنا منظور ہے۔ اور گروہوں کے چھڑانے میں اور قرضداروں کے قرضہ میں اور جہاد میں اور مسافروں میں فرض ہے۔ اللہ کی طرف سے اور اللہ جانتے والا حکمت والا ہے۔ انتہی۔

زکوٰۃ کے آٹھ مصروف ہیں

فقراء جن کے پاس کچھ نہ ہو۔ مساکین جن کی ضرورت ہے

مطلق رزق میسر نہ ہو۔ عالمین جو مسلمان بادشاہ کی طرف سے صدقات وغیرہ وصول کرنے پر مامور ہوں۔ مؤلفہ القلوب جن کے اسلام لانے کی امید ہو۔ یا اسلام میں کمزور ہوں۔ اکثر علماء کرام کے نزدیک رسول اللہ صلی اللہ علیہ وسلم کے بعد یہ مذہبیں رخصی۔ رقبہ قیدیوں کو فدیہ دے کر آزاد کراتا۔ غلاموں کو خرید کر کے آزاد کرنا۔ یا غلاموں کا بدل کتابت ادا کر کے آزادی دلانا۔ غارین۔ مقروض کا قرضہ ادا کرنا۔ یا جو شخص کسی ضمانت میں پھنس گیا ہو۔ اُسکی زر ضمانت ادا کر دینا۔ فی سبیل اللہ جہاد وغیرہ میں جانے والوں کی اعانت کرنا۔ ابن ابیہل مسافر جو حالت سفر میں مالک نصاب نہ ہو۔ خواہ اپنے گھر دو لقمہ ہی ہو۔

ضروری تنبیہ

احناف کرام کے ہاں تملیک (مالک بنادینا) ہر صورت میں ضروری ہے۔ اور فقر شرط ہے۔

فلسفہ زکوٰۃ کی تمہید

خالق ایک اور مخلوق کی کمی نہیں

براہِ ران اسلام۔ جس خدا تعالیٰ نے اس پرخ نیلگوں اور قطعاتِ ارضیہ بوقلموں کو پردہ عدم سے صفحہ ہستی

پر جلوہ نما فرمایا۔ وہ بے نظیر و بے مثال ہے۔ وہ
 اکیلا ہے۔ نہ اُس کا ماں باپ۔ نہ اُس کے بیٹے بیٹیاں
 نہ کوئی اُس کا بھائی نہ بہن چنانچہ اُسکی شان وی شان
 کا قرآن میں یہ بیان ہے۔ قَدْ هُوَ اللَّهُ أَحَدٌ اللَّهُ
 الصَّمَدُ لَمْ يَلِدْ وَلَمْ يُولَدْ وَلَمْ يَكُنْ لَهُ كُفُوًا أَحَدٌ
 مگر اُسکی مخلوق کی اتنی جنسیں انواع اور اصناف ہیں جن
 کی تعداد و شمار سوائے اُس کے اور کوئی نہیں جانتا
 اور پھر ہر قسم کی مخلوقات کی طاقتیں تاثیریں اور خاصیتیں
 جدا جدا ہیں۔ چنانچہ انسان بھی اس قاعدہ کلیہ سے مستثنیٰ
 نہیں ہے۔ اول تو اُسکی بھی دو قسمیں ہیں۔ عورت اور مرد
 دونوں میں سے ہر ایک کے جذبات اور ملکات علیحدہ
 علیحدہ ہیں۔ اور جس طرح مردوں میں اپنی اپنی استعداد
 کے لحاظ سے غیر متناہی درجے ہیں۔ اسی طرح عورتوں
 میں بھی بے انتہا قسمیں ہیں مردوں میں ایک طرف مثلاً عالی و باغ
 بادشاہ قابل ترین وزیر، بہادر ترین سپہ سالار، اعلیٰ درجے کے متفکرین،
 سحر بیان شاعر محنت کے پتلے پائے جاتے ہیں۔ تو
 دوسری طرف شرارت پسند مفسد، خطرناک چور، بے رحم
 ڈاکو، انتہا درجہ کے کینے اور اعلیٰ درجہ کے نکمھٹو بھی دیکھے
 جاتے ہیں۔

نتیجہ عمل

اس نظام عالم کو بغور مطالعہ کیا جائے۔ تو اس امر میں

شک نہیں رہتا۔ کہ ہر ایک عمل کا اثر اُسکے عامل پر ضرور پڑتا ہے۔ اور واقعی ایسا ہی ہونا چاہئے۔ مثلاً جو شخص اپنی حلال کی کمائی کو نہایت ہی کفایت شعار سے خرچ کرتا ہے۔ اُسے آپ عموماً خوشحال دوسروں کے سامنے ہاتھ پھیلانے سے بے نیاز۔ لوگوں کی نظروں میں معزز پائینگے۔ بخلاف اسکے محنت سے جی چرانے والے اور جو ہاتھ آئے اُسے بے طرح اڑانے والے کو ہمیشہ تنگدست فاقہ مست دست سوال دراز کرنیوالا اور ذلیل دیکھینگے۔ صاحب ہنر و کمال کو لوگوں کی نظروں میں معزز اور بے ہنر و بے جوہر کو ذلیل و خوار پائینگے لہذا یہ تو خلاف انصاف ہے۔ کہ اعلیٰ درجے کے محنتی لوگ جو کمائیں۔ اُنہیں مجبور کیا جائے کہ بد محنت اور نکھٹوؤں کو برابر حصہ بانٹ دیں۔ اُن سے زائد ایک کوڑی نہ لیں۔ اسی سے نظام عالم میں سخت برہمی ہوگی کہ سبست مزاج نکھٹو اور بد محنتوں کو اور ڈھارس مل جائے گی۔ بلکہ آہستہ آہستہ کئی آدمی اسی طریق زندگی کو اختیار کرنا شروع کر دیں گے۔ چنانچہ آج کل دیکھ لیجئے چونکہ مسلمان صدقہ و خیرات عام طور پر دیتے ہیں اس لئے بیسیوں کی تعداد میں عیالدار مسلمان بڑے شہروں میں ایسے پائینگے۔ جو محنت اور کمائے سے گریز کرتے ہیں۔ اور اُنکا ذریعہ معاش ہی گداگری ہے۔

انہیں مزدوری کے لئے ترغیب دی جائے۔ تو انکار کرتے ہیں۔ کیونکہ ایک مزدور کی یومیہ مزدوری سے وہ زیادہ پیسے مانگ کر جمع کر لیتے ہیں۔

دفعاتِ فلسفہ زکوٰۃ

دفعہ اول زکوٰۃ دینے والے کے اخلاق کی اصلاح

(الف)۔ برادرانِ اسلام! انسان کا ہر عمل دو چیزوں سے مرکب ہے۔ صورتِ عمل۔ روحِ عمل۔ صورتِ عمل کے ساتھ روحِ عمل نہ پائی جائے تو وہ انسان بے جان کی طرح مردہ ہے۔ روح کی زکوٰۃ یہ ہے۔ کہ انسان اپنے گاڑھے پسینے کی کمائی جو ایک لحاظ سے اُس کی جان کا عرق ہے۔ رضاءِ مولیٰ کے لئے قربان کر کے یہ ثبوت دیتا ہے۔ کہ اے میرے مولا! تو مجھے اس محبوب مال سے بھی زیادہ محبوب ہے۔ اس جذبہٴ صادقہ کا پیدا ہونا تمام اخلاق کا سنگِ بنیاد ہے۔ کیونکہ مال اگر اللہ تعالیٰ سے زیادہ محبوب ہو۔ اور مالدار اپنے فرائض کو انجام نہ دے۔ تو خطرہ ہے۔ کہ اسی بدخلقی کے باعث جہنم میں جائے۔ وَیُدُّ یُطْلُکُمْ لَهَا تَزَوَّجَ الَّذِیْ جَمَعَ مَا لَا وَعْدَ لَہٗ۔ اہذا رضاءِ مولیٰ کے لئے خرچ

کرنے والا اللہ تعالیٰ کا شکر گزار کہلائے گا۔ اور شکر گزار ہی یا اخلاق انسان کا نعمت امتیاز ہے۔ اللہ تعالیٰ ہر شخص کو یہ نعمت نصیب فرمائے۔ آمین۔

(ب) زکوٰۃ ادا کرنے میں دل کو بخل کی پلیدی سے پاک کرنا مقصود ہے۔ جس طرح ناپاک کپڑا یا بدن پانی کے سوا پاک نہیں ہو سکتا۔ اور پاک کئے بغیر نماز نہیں ہو سکتی۔ اسی طرح جب تک دل بخل کی پلیدی سے پاک نہ ہو۔ تو بارگاہ الہی میں مقبول نہیں ہو سکتا۔ گویا زکوٰۃ اور صدقات کے پانی سے بخل کی پلیدی کو دل سے دھویا جاتا ہے۔ اسی لئے زکوٰۃ رسول اللہ صلی اللہ علیہ وسلم اور آپ کی اولاد پر حرام ہے۔ اور بخل بیسیوں بد اخلاقیوں کا موجب بن سکتا ہے لہذا زکوٰۃ اور صدقات دینے والا تمام اُن بد اخلاقیوں سے محفوظ ہوگا۔ بلکہ اخلاق عالیہ کا علمبردار ہوگا۔

دفعہ دوم

زکوٰۃ دینے والے کیلئے دنیاوی برکات

بعض احادیث میں ارشاد ہے۔ کہ اللہ تعالیٰ فرماتا ہے یا ابن آدم اَنْفِقْ اَنْفِقْ عَلَیْكَ تَرْحَمَہُ :- اے اولاد آدم تو خرچ کر۔ تو میں تم پر خرچ کروں گا۔ انتہی۔ یعنی انسان جتنا زیادہ اللہ تعالیٰ کی راہ میں خرچ کرے

اللہ تعالیٰ اتنی ہی زیادہ برکت عطا فرماتا ہے۔ اس کے علاوہ جن حاجتمندوں کی حاجت روائی کرے گا۔ اُن کے دل سے دعا نکلے گی۔ اور ہر شخص اُسکی تعریف سے رطب اللسان ہوگا (اگرچہ اُسے دنیاوی تعریف مقصود نہیں ہوگی مگر یہ چیز خود رو گھاس کی طرح خود بخود پیدا ہو جاتی ہے)۔

دفعہ سوم

زکوٰۃ دینے والے پر آخرت کی رحمت

قوله تعالیٰ - يَوْفُونَ بِالَّذِي نَذَرُوا وَيَخَافُونَ يَوْمًا كَانَتْ شَرًّا مُّسْتَطِيرًا وَيُطْعَمُونَ الطَّعَامَ عَلَىٰ حُبِّهِ مِسْكِينًا وَيَتِيمًا وَأَسِيرًا ۖ إِنَّمَا نُطْعِمُكُمْ لِوَجْهِ اللَّهِ لَا نُرِيدُ مِنْكُمْ جَزَاءً وَلَا شُكْرًا ۗ إِنَّا نَخَافُ مِنْ رَبِّنَا يَوْمًا عَبُوسًا قَمْطَرِيرًا ۚ فَوَقَاهُمُ اللَّهُ شَرَّ ذَٰلِكَ الْيَوْمِ وَآفَافَهُمْ نَضْرِبُ لَهُ سُبُورًا ۚ

ترجمہ۔ (اللہ تعالیٰ کے بندے) منت پوری کرتے ہیں۔ اور ایسے دن سے ڈرتے ہیں۔ جسکی سختی عام ہوگی۔ اور (محض) خدا کی محبت سے غریب اور یتیم اور قیدی کو کھانا کھلاتے ہیں (۱) یہ کہتے ہیں کہ ہم تمہیں محض خدا کی رضامندی کے لئے کھانا کھلاتے ہیں۔ ہم تم سے

نہ بدلہ چاہتے ہیں۔ نہ شکر یہ ہم اپنے رب کی طرف سے
ایک سخت اور تلخ دن کا اندیشہ رکھتے ہیں۔ سو اللہ
تعالیٰ انہیں (اس اطاعتِ اخلاص کی برکت سے) اُس
دن کی سختی سے محفوظ رکھے گا۔ اور انہیں تازگی اور
خوشی عطا فرمائے گا (یعنی چہروں پر تازگی اور قلوب
میں خوشی دے گا)۔

وقفہ چہارم

زکوٰۃ لینے والوں کی اخلاقی اصلاح

یہ ٹھیک ہے۔ کہ بعض انسان پیدا ہوتے ہی خبیث الطبع
واقع ہوتے ہیں۔ وہ اپنے خبیث طبیعی کے باعث
بلا وجہ بھی لوگوں کو نقصان پہنچا دیتے ہیں۔ مگر عام
قاعدہ یہ ہے۔ کہ انسان افلاس سے تنگ آکر طرح
طرح کے جرائم کا عادی ہو جاتا ہے۔ چوری کرنا۔ ڈاکہ ڈالنا
قرضہ لیکر واپس نہ دینا۔ کئی طرح کے مکرو فریب اور
حیلہ سازیوں سے لوگوں کا مال کھانا۔ یہ سب ناداری
اور بیکاری کے نتائج ہیں۔ اگر امراء باقاعدہ مستحقین پر
زکوٰۃ تقسیم کریں۔ تو انشاء اللہ بہت سے جرائم پیشہ
لوگ یقیناً اپنے جرموں سے باز آجائیں۔ چنانچہ موجودہ
گورنمنٹ جب جرائم پیشہ کو اراضی دے کر خود کما کر

کھانے کے قابل بنا دیتی ہے۔ تو جرائم سے دست بردار ہو جاتے ہیں۔

دفعہ پنجم

زکوٰۃ لینے والوں کی معاشرتی اصلاح

نادار آدمی مخلوق خدا کے حقوق کے ادا کرنے سے عاجز ہوتا ہے۔ اس لئے سارے حقدار اُس سے ناراض ہوتے ہیں۔ اور وہ بیچارہ حق ادا کرنا بھی چاہے تو ادا نہیں کر سکتا۔ مگر زکوٰۃ میں سے جب اُسے روپیہ مل جائے گا۔ ماں باپ کی خدمت کرے گا۔ وہ اُس سے راضی ہونگے۔ بیوی کی ضروریات مہیا کر دے گا وہ بھی دل سے دعائیں دیگی۔ بچوں کی ضروریات پوری کرے گا۔ وہ اُس سے خوش ہونگے۔ اور جب تمام حقداروں کے حق ادا کرے گا۔ تو سابقہ تمام اعتراضات اور تمام کشیدگیاں کافور ہو جائیں گی۔

دفعہ ششم

زکوٰۃ لینے والوں کی اقتصادی اصلاح

امراء اپنے مال کی زکوٰۃ جب غرباء پر تقسیم کریں گے۔ اور اُس کی مقدار دو چار دس بیس روپے نہیں ہوگی۔

بلکہ سارے مسلمان امرار کی زکوٰۃ لاکھوں تک بلکہ ممکن ہے۔ کہ کروڑوں تک پہنچ جائے۔ جب اتنا روپیہ غرباء کو بطور اعانت ہر سال تقسیم کیا جائے۔ تو کیا پھر ممکن ہے۔ کہ انکی اقتصادی حالت کی اصلاح نہ ہو بالخصوص جب وہ خود بھی نان شبیہ کے لئے ہاتھ پاؤں مار کر قوت لایموت روزانہ کما لائیں۔

دفعہ ہفتم

زکوٰۃ سے سیاسی قائدہ

مجاہدین اسلام کی حرارت ایمانی حمیت اسلامی اور سرفروشی کا عشق ہی اسلام کی عزت کا محافظ اور اُس کے وقار کا پاسبان ہے۔ اسلام نے جس دن سے دنیا میں جہنم پایا۔ اُسی دن سے مجاہدین اسلام کی مسلمانوں میں خدا کے فضل سے کبھی کمی نہیں ہوئی ہے۔ سب سے زیادہ ضرورت فقط اسی چیز کی ہے۔ کہ مجاہد کی روٹی کپڑے اور دوسری ضروریات جنگی کا انتظام کر دیا جائے چنانچہ مسلمانوں کی زکوٰۃ کا بیت المال جب ان چیزوں کا کفیل ہو جائے گا۔ تو آپ دیکھینگے۔ کہ مجاہدین اسلام جھنڈ کے جھنڈ پرندوں کی طرح قطاریں باندھ کر میدان جہاد میں اُمتد آئینگے۔ ادھر سے خدا تعالیٰ

اس توحید پرست محافظ اسلام فوج کی پشت پناہی
کے لئے زمین و آسمان کی تمام قوتوں کو مدد کے
لئے میدان میں لا اُتارینگے۔

نتیجہ

سوائے اس کے اور کوئی نکل نہیں سکتا۔ کہ اس سرفروش
جماعت کے سر پر خدا تعالیٰ کے حکم سے فتح کا سہرا
باندھا جائے۔ اور دشمن ناکام و نامراد ہو کر میدان
سے شکست کھا کر اور موٹہ چھپا کر جائے گا۔ قولہ تعالیٰ
وَكُوفُوا تِلْكَمُ الَّذِينَ كَفَرُوا كَوَلَّوْا الْأَذْوَ بَارًا ثُمَّ
لَا يَجِدُونَ وَلِيًّا وَلَا نَصِيرًا +

دعوۃ الی السنۃ

زکوٰۃ کے متعلق رسول اللہ صلی اللہ علیہ وسلم کے ہاں
یہ دستور تھا۔ کہ زکوٰۃ وصول کرنے والے مسلمانوں سے
زکوٰۃ وصول کر کے حضور اقدس فداہ ابی و امی کے
حضور میں پیش کر دیتے تھے۔ حضور اقدس اپنے حکم سے
مستحقین پر تقسیم فرماتے۔ موجودہ دور میں اگرچہ مسلمانوں
کا کوئی ایسا امام نہیں ہے جس کے ساتھ مسلمانان
ہندوستان کی شخصیت مجموعی وابستگی ہو۔ البتہ مختلف
حلقے ضرور ہیں لہذا ہر جماعت کے مسلمانوں کو چاہیے کہ

اپنے مقتدا اور امام کے ہاں زکوٰۃ جمع کرا دیں۔ اور
مقتدا جہاں مناسب خیال فرمائے۔ اس مال کو بہترین
مصارف میں صرف کرے۔ مثال کے طور پر عرض
کر دیتا ہوں۔ کہ ہمارے ہاں انجمن خدام الدین دروازہ
شیرالذوالہ لاہور میں زکوٰۃ کم و بیش جمع ہوتی ہے۔
اور اس مذ میں سے سارا مال یتامی۔ بیوگان۔ مساکین
وغیرہ میں ضرورت کے مطابق تقسیم ہوتا رہتا ہے۔
اور اسی مذ میں سے اکثر ان طلبہ علوم کو بھی کھانا دیا
جاتا ہے۔ جو مختلف صوبجات ہند (مثلاً پنجاب۔ یوپی
بنگال۔ مدراس۔ بہار۔ آسام۔ سندھ۔ سرحد وغیرہ)
اور ریاست ہائے ہند (مثلاً بھاولپور۔ خیبرپور سندھ
حیدر آباد دکن وغیرہ) اور بیرون ہند (مثلاً افغانستان
چین۔ بنگالہ۔ ایران وغیرہ) سے محض تفسیر قرآن حکیم
پڑھنے کے لئے آتے ہیں۔ یہ خوبی ایک مرکز پر جمع
کرنے کے باعث پیدا ہو گئی ہے۔ ورنہ کیا انفرادی
طور پر ممکن ہے۔ کہ زکوٰۃ دینے والے حضرات ان
ممالک کے اہل علم کی خدمت میں پہنچا سکیں؟ ان
طلبہ کی خدمت کا نتیجہ یہ ہوگا۔ کہ جہاں جا کر اور جتنی
عمر یہ علماء کرام خدمت دین کرینگے۔ ان کی اس خدمت
میں ان حضرات کا حصہ یقیناً ہوگا۔ اور یہ قیامت کے
دن نجات اور دنیا میں برکت کا موجب ہوگا۔ و ما

عَلَيْنَا إِلَّا الْبَلَاءُ غ۔

آخری عرضداشت

برادرانِ اسلام! جب زکوٰۃ ادا کرنے کے باعث اندرون ملک میں بھوک اور تنگدستی کا خاتمہ ہو جائے۔ چوری ڈاکہ وغیرہ بد امنی کی تمام قسمیں مفقود ہو جائیں۔ اور سرحداتِ اسلامی پر بھی اس سرمایہ کی بدولت اتنے بڑے بڑے استخکامات کر دیئے جائیں۔ کہ دشمن آنکھ اٹھا کر دیکھنے کی جرأت بھی نہ کر سکیں۔ تو پھر آپ سمجھ سکتے ہیں۔ کہ مسلمانوں کے لئے وہ کیا مبارک زمانہ ہوگا۔ تسلطِ کفار سے آزاد ہونگے۔ سوائے خدائے قدوس کے اور کسی کے غلام نہیں ہونگے اسلام آزاد۔ قرآن آزاد ایمان آزاد مسلمان آزاد ہوگا۔ وَمَا عَلَيْنَا إِلَّا الْبَلَاءُ غ وَ عَلَى اللَّهِ فَتَوَكَّلُوا
إِنْ كُنْتُمْ مُؤْمِنِينَ ۝

تصدیقات علمائے کرام

۱۔ الحمد للہ و سلام علی عبادہ الذین اصطفیٰ۔ اما بعد نیاز مند نے رسالہ فلسفہ زکوٰۃ موقع حضرت مولانا احمد علی صاحب حضرت مولانا مدظلہ کی زبان مبارک سے اول سے آخر تک سنا۔ رسالہ

مذکورہ باب زکوٰۃ میں ایک مختصر اور جامع تحریر ہے۔ شروع میں قرآن کریم اور حدیث شریف سے زکوٰۃ کی فرہیت و اہمیت مختلف اموال اور زمین کی پیداوار سے نصاب زکوٰۃ مقدار زکوٰۃ مصارف زکوٰۃ کو نہایت وضاحت سے بیان کیا گیا ہے۔ اس حصہ میں اکثر نصوص شریعت و نقل احکام پر التفارمایا ہے۔

دوسرے حصہ میں فلسفہ زکوٰۃ کے عنوان سے برکات اور منافع زکوٰۃ جو اخلاقی، معاشرتی اور اقتصادی حالات میں ظاہر ہوتے ہیں کمال خوبی سے ذکر کئے ہیں۔ اور اس سے یہ رسالہ اپنے مضمون میں جامع اور ہر ذائق اور طبیعت کی رعایت میں کامل ہو گیا ہے۔ اختتام پر تمام مسلمانوں سے یہ خواہش ظاہر کی ہے کہ وہ صدقات و زکوٰۃ کو جو منتشر سعادت میں صحیح اور غیر صحیح مقاموں میں خرچ کی جاتی ہے اپنے اپنے علاقہ میں کسی متدین اور قابل اعتماد مرکز پر جمع کریں۔ اور اس خداوندی مال کو اہل علم کے مشورہ سے حسب احکام شریعت مستحقین میں تقسیم کریں۔

اللہ تعالیٰ حضرت مولانا مدظلہ کی یہ سعی قبول فرما کر آپ کو خدمت دین میں روز افزوں ترقی دیں اور مسلمانوں کو اس فریضہ اسلام پر عمل پیرا ہونے کی توفیق عطا فرمائیں۔ اسی سلسلہ میں آپ کے رسالے فلسفہ توحید، مغبول، فلسفہ نماز، فلسفہ روزہ شائع ہو کر اہل اسلام کے ہاتھوں میں پہنچ چکے ہیں اور عنقریب رسالہ فلسفہ حج بھی چھپنے والا ہے۔ اس کے بعد ارکان اسلام کی تعلیم اپنی زبان میں مسلمانوں کے پاس موجود ہوگی۔ اللہ تعالیٰ توفیق عمل مرحمت فرمائیں۔

حضرت مولانا مدظلہ کی زندگی خدمت تبلیغ دین کے لئے وقف ہے آپ ایک عرصہ سے تحریر و تقریر پر یہ خدمت سرانجام دے رہے ہیں چنانچہ مختلف ابواب اسلام اور احکام دین کے متعلق آپ کے رسائل لاکھوں کی تعداد میں یا تمام انجمن خدام الدین شائع ہو کر پنجاب و ہندوستان میں اکثر مفت تقسیم ہو رہے ہیں۔ یہ رسالہ بھی اسی سلسلہ کی ایک کڑی ہے۔

اللہ تعالیٰ اس نظام کو ہمیشہ کیلئے قائم رکھیں والسلام (مولانا مولوی) عبید اللہ معلم گورنمنٹ کلج شاہ پور صدر ۲۔ تیار مندنہ یہ رسالہ اول سے آخر تک مطالعہ کیا۔ نہایت محظوظ ہوا اللہ تعالیٰ کا شکر ہے کہ اس زمانہ میں بھی ایسے صالحین موجود ہیں جنہوں نے تبلیغ اسلام کے لئے اپنے آپ کو وقف کر رکھا ہے۔

واللہ یختص بوجہ من یشاء واللہ ذو الفضل العظیم۔ (مولانا مولوی) محمد احمد
عفی عنہ مورخہ یکم جمادی الثانی ۱۳۵۷ھ

۱۴۔ رسالہ فلسفہ زکوٰۃ کو اول سے آخر تک بغور سنا جو نہایت جاں فشانی سے مسائل زکوٰۃ جمع کئے گئے ہیں اور قرآن اور سنت نبوی علیہ الصلوٰۃ والسلام کے مطابق ہیں اور ہر ایک مسلم کو مسائل زکوٰۃ اور فلسفہ زکوٰۃ بخوبی اس سے معلوم ہو سکتے ہیں۔ (مولانا مولوی) محمد حیدر دین فارغ التحصیل از مدرسہ رحیمہ دہلی۔ ضلع شاہ پور

۱۵۔ رسالہ فلسفہ زکوٰۃ متعلقہ حضرت مولانا احمد علی صاحب فاضل اجل کو اول سے آخر تک سننے کتاب و سنت کے مطابق پایا مؤلف کو اللہ تعالیٰ جزاء خیر عطا فرماوے۔ (مولانا مولوی) محمد حیدر ازنگرائی طوکان تحصیل پنڈدادنخان ضلع جہلم فاضل دیوبند۔

۱۶۔ حضرت مخدومی و مہری کار رسالہ فلسفہ زکوٰۃ اختر نے تمام نوجہ منا اور ہر ہر کلمہ پر غور و فکر کیا تو بجز اللہ نہایت کار آمد اور مفید پایا (خداوند کریم قبلہ عالی کو جزائے خیر دے) جو کہ فقط عوام بلکہ طبقہ تعلیم یافتہ اور طلباء کیلئے تو بے حد کار آمد اور مفید ہے اور خصوصاً زمانہ حال میں جبکہ مسلمانوں کے اندر ہر طرح سے اسلامی کمزوریوں کے باوجود ایک بہ کمی بھی غایت درجہ کی ہے کہ مسلمان مسئلہ زکوٰۃ کے فضائل و فوائد سے بالکل ہی غافل اور پس پردہ نظر آتے ہیں اور یہ اسلامی رکن بالکل ہی معدوم نظر آتا ہے جس لئے ایک ایسی تحریر کی ضرورت تھی کہ جس سے تشنگان اسلامی سیراب ہوں خدا تعالیٰ کا شکر ہے کہ اس ضرورت کے لئے قبلہ کی ذات بابرکات کو منتخب فرما کر تشنگان اسلامی کی پیاس کو بجھایا اور جو کہ مسلمانوں کے معاشرتی، سیاسی، اقتصادی زندگی کے ہر پہلو پر پوری تفصیل کے ساتھ بحث کی گئی ہے۔ اب خداوند رحمان کے دربار میں دست بدعا ہوں کہ خداوند کریم قبلہ کے سایہ عاطفت کو ہمیشہ کیلئے قائم رکھے تاکہ ہماری ضروریات دینی اور دنیوی برآئیں۔ ربنا تقبل منا انک انت السميع العليم (مولانا مولوی) محمد سلیمان ہزاروی حسینی غفرلہ فاضل دیوبند

۱۷۔ جناب مولانا استادنا احمد علی صاحب قبلہ نے رسالہ فلسفہ زکوٰۃ تصنیف فرمایا ہے جسے میں نے از اول تا آخر دیکھا ہے۔ واقعی فی زمانہ مصارف زکوٰۃ کے تعین کی غلط فہمی عوام میں عموماً اور اہل علم طبقہ جو کہ اپنے آپکو تہذیب جدید کا علمبردار اور روشن دماغی کا واحد ٹھیکیدار خیال کرتا ہے جس قدر پھیلی ہوئی ہے وہ اباب بصیرت سے مخفی نہیں ہے خدائے سمیع و علیم کا ہم مسلمانوں پر بے حد احسان ہے کہ مولانا وقت ضروریات کے مطابق ہماری تشنگامی

کو اپنی بے لوث خدمت سے سیراب کرتے رہتے ہیں اللہ تعالیٰ آپ کے وجود مسعود کو نادر
قائم رکھے آمین ثم آمین۔

عبد الحزیز خاں براری المعروف حیدر آبادی (دکن) متوطن = پانڈھر
کوڑا ضلع ایوت محل برار

۱۔ مخدوم العلماء حضرت مولانا المعظم دام فیضہ کی نئی تصنیف لطیف یعنی رسالہ فلسفہ زکوٰۃ
اول سے آخر تک حضرت استادنا العلام کی زبان مبارک سے بغور سنا جسکو مطابق قوانین شریعت
غرا پایا اللہ تعالیٰ جملہ اہل اسلام کو طاقت بخشے کہ وہ ان مسائل پر عمل پیرا ہوں اور ان
مساعی جمیلہ میں ہر قسم کی امداد ہم پہنچاتے رہیں۔

احقر عبد الحق عفی عنہ خوشہ چین دیوبند شریف و مولوی عالم و مولوی فاضل
متوطن نوران نو تحصیل ٹانک ضلع ڈیرہ اسماعیل خان

اللہ تعالیٰ کی رحمت کے دو خزانے

اللہ تعالیٰ کی رحمت کے دو خزانے ہیں، جبکہ مستحق ہر ایک مسلمان ہو سکتا ہے بشرطیکہ وہ ان کے حصول کیلئے تھوڑی
سی کوشش اُن ثمرات کے ماتحت کرے جو امام الانبیاء حضرت محمد الرسول اللہ صلی اللہ علیہ وسلم نے بیان
فرمائی ہیں پہلا خزانہ رحمت استغفار کرنے سے حاصل ہو سکتا ہے اور دوسرا اللہ تعالیٰ کی حمد و ثنا
کرنے سے میسر آ سکتا ہے۔ لیکن استغفار اور حمد و ثنا کرنے کے لئے موزوں تریں الفاظ کونسے
ہو سکتے ہیں جو مختصر بھی ہوں اور زیادہ سے زیادہ جاذب رحمت الہی بھی ہوں۔ اسکا تفسیر خود حضور پر نور
صلی اللہ علیہ وسلم نے ہی فرمادیا ہے انجمن خدام الدین ظاہر نے آنحضرت صلی اللہ علیہ وسلم کے ارشاد
کردہ ان ہر دو وظائف کو مع ترجمہ خواص و ثمرات نہایت بہترین خوشنما دیدہ زیب۔ آرٹ کارڈ پر
طبع کرایا ہے جو شخص ان ہر دو وظائف کو لینا چاہے مقامی ہو تو ایک ایک کاپی مفت دفتر سے حاصل
کر سکتا ہے ایک سے زائد حاصل کرنے کیلئے فی کارڈ ایک پیسہ خرچ کرنا ہوگا۔ بیرونی حضرات کے ارکٹ
برائے محصول و پیکنگ بھیج کر ایک ایک کاپی مفت منگوا سکتے ہیں زیادہ منگوانے کیلئے انہیں بھی فی
کارڈ ایک پیسہ علاوہ محصول بھیجنا پڑیگا جو بصورت ٹکٹ یا منی آرڈر بھیجا جا سکتا ہے پیشگی آئے بغیر
تعمیل نہیں ہوگی۔ وی پی نہیں بھیجا جاتا کیونکہ واپس آتی صورت میں اس خیراتی کام کو
نقصان پہنچتا ہے۔ ناظم شعبہ تبلیغ و اشاعت انجمن خدام الدین دروازہ شرفوالہ لاہور

جلد میں جملہ کراہیا گیا ہے جسکا یہ دعوہ مخصوص لاکھ نہیں ہے۔

جلد میں نہایت دیدہ زیب

ضروری اطلاع آپ کے اس رسالہ کو اول سے آخر تک بغور مطالعہ فرمائیے۔ انجمن خدام الدین کی طرف سے اس وقت تک مختلف مضامین
کے ذریعہ اس رسالہ کے فوائد میں شائع ہو چکے ہیں۔ من رہے بقدر ممکن منی آرڈر بھیج کر جسٹریکٹ منگوا لیجئے

خُذْ كِتَابَ الْمُسْكُوتِ

ع

٢٠